

ஈழநாடு

EELANADU
NATIONAL TAMIL DAILY

மலர் 36 திருவள்ளூர் ஆண்டு 2025 ஐப்பசி 13 இதழ் 268
யாழ்ப்பாணம் ஞாயிற்றுக்கிழமை 30-10-1994

நேற்று மாலை 7 மணியளவில்

பூரண அரச மரியாதையுடன்

காமினியின் பூதவுடல் தகனம்

சிதைக்கு மகன் தீழுட்டினார்

[கொழும்பு]

காலஞ்சென்ற எதிர்க்கட்சித் தலைவர் திரு. காமினிதிஸநாயக்காவின் பூதவுடல் நேற்று மாலை பூரண அரச மரியாதையுடன் தகனம் செய்யப்பட்டது. பல்லாயிரக்கணக்கான மக்கள் மத்தியில் சிதைக்கு அவரது மகன் நவீன் தீழுட்டினார்.

நேற்று மாலை 7 மணியளவில் தொடர்ந்து பெளத்த பின் சிதைக்கு தீழுட்டி முறைப்படி காமினியின் மகன் போது முன்னர் ஜனாதிபதி பட்டது. சுதந்திர சதுக்கத் நவீன் தகப்பனரின் இறுதிக் ஜே. ஆர். ஜெயவர்த்தன, தில் இறுதிச் சமயச் சடங்கு கிரியையை நடாத்தினார். அநுரா பண்டாரநாயக்கா, கள் சுமார் 4 மணி நேரம் முதலில், காமினியின் பூத எம். எச். எம். முகமட். இடம்பெற்றது. இதனைத் வுடல் அவரது மகாவலி இல் (5-ம் பக்கம் பார்க்க)

சிதைக்கு தீழுட்டியதும் அரசுக்கு எதிராக கோஷம்

கூடிநின்ற மக்கள் எழுப்பினர்

[கொழும்பு]

காமினி திசநாயக்காவின் இது பற்றி பி. பி. ஸி. சிதைக்குத் தீழுட்டிச் சிதை மேலும் கூறுகையில்; சிதைக் எரியத் தொடங்கியதும் குத் தீழுட்ட முன்னர் பலரும் மக்கள் பலர் அரசுக்கு இரங்கலுரையாற்றினர். ஜனாதிபதி கோஷங்களை எழுப்பித் திபதி விஜேதுங்க முன்னிலை யில் முன்னணி அரசியல் கட்சிகளும் தெரிவித்த சித் தலைவர்கள் இரங்கலுரை

யாற்றினர். இதில் சிலர் அரசை வன்மையாகக் கண்டித்தனர்.

ரூபவாஹினியிலும், வாஜை விலியும் இறுதி அஞ்சலி நிகழ்ச்சி நேரடியாக அஞ்சல் செய்யப்படாமையையும் இதை யொரு முழுமையான அரசு

அரசு தரப்பினர் எவரும்

இறுதிச் சடங்கில் பங்குபற்றவில்லை

[கொழும்பு]

பொதுசன ஐக்கிய முன் எண்ணிப் பிரமுகர்கள், காமினி திசநாயக்காவின் இறுதிச் சடங்கில் கலந்துகொள்ளா மென்று பொலிஸார் அறிவித்துள்ளார்கள்.

எதிராக விடுக்கப்பட்ட பய பற்றினால் எமக்கெதிராக வன்முறைகள் நிகழலாம் என்பதால் நாம் இதில் கலந்து கொள்ளவில்லை என்றும் கூறினார்.

அரசுதரப்பினருக் கெதிராக [5-ம் பக்கம் பார்க்க]

கொலையாளியை இனம் காட்ட

ரூ. 10 லட்சம் சன்மரணம்

[கொழும்பு]

கிரூண்ட்பாஸ்குண்டு வெடிப் பில் சம்பந்தப் பட்ட கொலை யாளி பற்றிய தகவலைத் தருப வர்களுக்கு ரூபா பத்து லட்சம் சன்மரணம் வழங்கப்படு மென்று பொலிஸார் அறி வித்துள்ளார்கள்.

மேலும் தெரிவிக்கையில்; மேற்படி குண்டு வெடிப்புச் சம்பவத்தில் சம்பந்தப்பட்ட வர் என்று பொலிஸாரினால் சந்தேகிக்கப்படுபவரின் புகைப் படம், உள்ளூர் பத்திரிகை களில் பிரசுரிக்கப்பட்டுள் ளது. (6-ம் பக்கம் பார்க்க)

மட்டக்களப்பில் மீண்டும் இரு பாரிய இராணுவ நடவடிக்கை

[மட்டுநகர்]

மட்டக்களப்பு மாவட்டத் தில் இராணுவத்தினர் இரு பாரிய இராணுவ நடவடிக்கைகளை ஆரம்பித்துள்ள தாகக் கூறப்படுகின்றது.

- அரசு மூடி மறைப்பு -

மட்டக்களப்பு மாவட்டத் திலுள்ள மயிலவெட்டுவான், சந்தனமடு, கூழாவடி, புலி பாய்ந்தகல் ஆகிய இடங்களில் இராணுவத்தினரும், தும் பன்கெனி, திக்கோடை, சிறுவனையடி ஊற்று, பழு

(கொழும்பு) காமினியின் இறுதிக்கிரியை களுக்கு முன்பும் பின்பும் எதுவித அசம்பாவிதமும் நடைபெறாத போதும் கொழும்பில் முப்படையின ரும் முழு அளவில் உஷார் நிலையில் வைக்கப்பட்டுள்ள

னர். அடுத்த ஒரு சில தினங் களுக்கு பாதுகாப்பு இவ் வாரே இருக்குமெனவும் தெரிவிக்கப்படுகிறது. கொழும்பு நகரின் வீதிகள் தோறும் மூலைமுடுக்கு எங்கும் (6-ம் பக்கம் பார்க்க)

கொழும்பு நகரில் அமைதிநிலவுகிறது

[கொழும்பு]

கொழும்பு நகரில் எதுவித அசம்பாவிதங்களும் நடைபெறாமல் பூரண அமைதிநிலவு வதாக நேற்றிரவு பி. பி. ஸி. தெரிவித்தது. காமினியின் இறுதிச்சடங் கின்போது பாரிய வன்முறை கள் வெடிக்கலாமென பெரு மளவு படையினர் குவிக்கப் பட்டு எதற்கும் தயார் நிலை யில் வைக்கப்பட்டிருந்த

போதும் அசம்பாவிதங்கள் எதுவும் நிகழவில்லை. மக்கள் அமைதியுடன் தமது இறுதி அஞ்சலியை செலுத தியதாகவும் நகரமெங்கும் துயரமே தோய்ந்திருந்ததாகவும் மக்கள் பலர் கண்ணீர் சிந்தியவாறு தமது அஞ்சலி யைச் செலுத்தியதாகவும் எதுவித அசம்பாவிதமும் நடைபெறவில்லை எனவும் தெரிவிக்கப்படுகிறது. சி

இறுதி ஊர்வலத்தில் பல்லாயிரம் மக்கள்

[கொழும்பு]

காமினியின் இறுதி யாத்திரையில் பல்லாயிரக்கணக் கான மக்கள் பங்குபற்றினர். ஊர்வலத்தின் போது அவரது

குடும்பத்தினர், உறவினர்களுடன் மக்களும் சுதந்திர சதுக் கம்வரை அணிவகுத்துச் சென்றனர். (5-ம் பக்கம் பார்க்க)

ரூபவாஹினி ஊழியர் தாக்குதல் பின்னணியில் பிரேமாமகன்!

[கொழும்பு]

ரூபவாஹினி பதப்பிடிப்புக் குழுவின்ரைத் தாக்கியதற்கு பின்னணியாக இருந்தவர் முன்னுள் ஜனாதிபதி ஆர். பிரேமதாசாவின் மகனான

சஜித் பிரேமதாசா என்று பொலிசாருக்கு தகவல் கிடைந்திருப்பதாக கொழும் புச் செய்திகள் தெரிவிக்கின் றன. (6-ம் பக்கம் பார்க்க)

சமாதான தீர்வுக்கு சகலரும் வற்புறுத்து

[கொழும்பு]

காமினியின் இறுதிச் சடங் கில் கலந்துகொண்டு அஞ்சலி உரையாற்றிய பலரும் நாட்டில் விரைவில் சமாதானம்

ஏற்படவேண்டுமென்றே வலி யுறுத்திக் கூறினர். அமைதியும் சமாதானமும் தோன்றியிருந்தால் இன்று (5-ம் பக்கம் பார்க்க)

ஐனாதிபதி தேர்தலில் குறுக்கு வழிகளை கையாள ஐ.தே.க. முயற்சி

[கொழும்பு]

விடுதலைப் புலிகளுடன் திரிகா பண்டாரநாயக்க குமாரசாறுவதுங்கவின் நடத்தும் சமாதானப் பேச்சு

வார்த்தைகளை ஆயுதமாகப் பாவித்து ஐக்கிய தேசியக் கட்சி ஐனாதிபதி தேர்தலில் வெற்றியடைய எண்ணுகிறது. (6-ம் பக்கம் பார்க்க)

வரி விளம்பரம்

MATHS CREDIT

O/L, 94 பரீட்சையில் உயர்ந்த பெறுபெறடைய ஆரம்பத்திலிருந்து மீட்டல் வினாவிடை மூலம் B. Sc. ஆசிரியரால் கற்பிக்கப்படும். 85, சிவன்கோவிலடி, மணல்தறை வீதி திருநெல்வேலி. (சி-1286)

வைத்தியம்

செங்கண்மாரி (Hepatitis) இரப்பை அல்சர், ஆஸ்மா மூட்டுவாதரோகங்கள் வலிப்பு நோய், பீநிசம், தலையிடி, தலை காலவியல், சருமநோய்கள், மாதவிடாய்குத்து, இரத்தப்போக்கு, வெள்ளைக்கசிவு, கருவழிதல், மகப் பேறின்மை, வீரியக்குறைவு, மூலவியாதிகள், மூத்திர ரோகங்களில் பிரபலமானவர். சகல வியாதிகளையும் குணப்படுத்துவார். வேலூரை வைத்திய கலாநிதி சி. இராசரத்தினம் 121, 2ம் குறுக்கு வீதி, பறங்கித்தெரு, யாழ்ப்பாணம். (சி-1254)

11-11-94

குருச்சண்டாள யோகம் நீக்கம்

சந்திரிகா ஜனாதிபதியாக அமோக வெற்றியும், 11-11-94 வியாழ, ராகு நீக்கமும் அமைதியையும், சமாதானத்தையும் ஏற்படுத்தி யுத்தநிறுத்தத்தை அமுல்படுத்தும். சத்யா, கட்டுடை. (சி-1290)

மழைப் போர்வைகள்

மழைப் போர்வைகள் (Rain coats), மழைத் தொப்பிகள், ஜேக்கின் என்பன விரும்பிய நிறங்களில், வடிவங்களில் பெற்றுக் கொள்ளலாம். அளவிற்கேற்ப தைத்தும் கொடுக்கப்படும், ராம்சன்ஸ், சுதுமலை வடக்கு, மாணிப்பாய். (சுதுமலை தமிழ்க் கலவன் பாடசாலைக்கு அருகில்) (சி-1288)

வைத்தியம்

தொய்வு, முட்டு, பீனிசம் போன்ற நோய்களுக்கு புதிய நோயாளர்கள் காலை 9-12 மணி வரையும், மாலை 4-6 மணி வரையும் (ஞாயிறு தவிர) பார்வையிடப்படுவர். டாக்டர் சுருஜ் சோம சுந்தரம், (ஆஸ்மா சிகிச்சை நிபுணர்), 33, நாலாம் குறுக்குத்தெரு, யாழ்ப்பாணம். (சி-1283)

இலவச

மூக்குக்கண்ணாடி

(கொழும்புத்துறை) சுன்னகம் லயன்ஸ் கழகம் பார்வைகுறைந்தவர்களுக்கு இலவசமாக மூக்குக்கண்ணாடிகளை வழங்கச் சகல ஏற்பாடுகளையும் செய்துள்ளது. இக்கண்ணாடியைப் பெறத் தகுதியானவர்கள் சுன்னகம் லயன்ஸ் கழகத்துடன் கடித மூலமோ அன்றி நேரிலோ தொடர்பு கொள்ளுமாறு அறிவிக்கப்பட்டுள்ளது. -154

ஸ்கந்தஷஷ்டி

திருவிழா

(யாழ்ப்பாணம்)

யாழ். வண்ணை செந்தில் கதிர்வேலாயுதசுவாமி திருக்கோவில் ஸ்ரீகதிரேசன்கோவில் சுந்த ஷஷ்டி திருவிழா அடுத்த மாதம் 4ம் திகதி வெள்ளிக்கிழமை முதல் 8ம் திகதி செவ்வாய்க்கிழமை வரை இடம் பெறும்.

9ம் திகதி புதன் கிழமை திருக்கல்யாணமும் வெளிவீதி உலாவும் இடம் பெறும்.

வடக்கு-கிழக்கில்

ஆசிரிய வெற்றிடங்களை நிரப்ப விசேட முறை கடைப்பிடிப்பு!

(கொழும்பு) கல்வி அமைச்சருக்கு வடக்கு-கிழக்கில் உள்ள இலங்கைத் தமிழர் ஆசிரியர் ஆசிரிய வெற்றிடங்களை சங்கம் விடுத்த கோரிக்கை நிரப்ப தனியான விசேட ஒன்றையடுத்தே அமைச்சர் முறையொன்றை கடைப்பிடிக்க கல்வி அமைச்சர் என தெரிவிக்கப்படுகிறது. நிச்சயப் பத்திர முடிவு வடக்கு-கிழக்கில் 1990-ம் செய்துள்ளார். (5ம் பக்கம் பார்க்க)

முருகன் துணை

நினைவு தினம்



'வாகீச கலாநிதி' கலைமகள் ஆசிரியர் பிரம்மஸ்ரீ கி. வா. ஜகந்நாதன் அவர்களின்

எண்கொள்ளாப் பெரும்புகழ்சேர் சிலம்புத்தாளும் இடையிலங்கும் பொன்னாடை எழிலும் மார்பில் விண்கொள்ளாத் தேவரெல்லாம் போற்றும் தாரும் விளங்குமணி மதானியும்கை வேலும் வீரத் தின்கொள்ளா மற்பொங்கித் திரண்டதோளும் திருமுகமும் இருவிழியும் கொண்டைப் பாங்கும் கண்கொள்ளாப் பேரழகு பொங்க நிற்கும் காட்சியிலே முருகனெதிர் நின்றான் அம்மா!

முருகன் அருள்பெற்ற முனிவரைத் தந்தையாக போற்றும் சு. இராஜேந்திரக்குருக்கன்

அருள்மிகு கந்தசுவாமி தேவஸ்தானம் நீர்வேலி

30-10-94.

(ஏ-4665)

அறிவித்தல்

வடஇலங்கைச் சங்கீத சபைத் தேர்வுகள் - 1995

மேற்படி தேர்வுகளுக்கான விண்ணப்பங்களும் அறிவுறுத்தல்களும் 1994 - 11 - 01 செவ்வாய்க்கிழமை தொடக்கம் 1995 - 01 - 16 திங்கட்கிழமை வரை சபைப் பணிமனையில், காரியாலய நேரத்தில் பெற்றுக்கொள்ளலாம்.

படிவம் ஒன்றின் விலை ரூபா 10/-

★ 1995-ம் ஆண்டுத் தேர்வுக்காக, சபையால் அச்சிட்டு வழங்கிய படிவத்தில் அனுப்பப்படும் விண்ணப்பங்கள் மட்டும் ஏற்றுக்கொள்ளப்படும். புகைப்படப் பிரதிகளிலும், தட்டச்சிலும் தயாரித்து அனுப்பப்படும் விண்ணப்பங்கள் நிராகரிக்கப்படும் என்பதை அறியத்தருகின்றோம். 1995 - 01 - 16க்குப் பின் வரும் விண்ணப்பங்கள் ஏற்றுக்கொள்ளப்படமாட்டாது என்பதைக் கவனத்திற் கொள்ளவும்.

★ 1995-ம் ஆண்டுக்கான தேர்வுக் கட்டணங்கள் பின்வருமாறு மாற்றி அமைக்கப்பட்டுள்ளது :

தரம் : 01	—	ரூபா 50/-
தரம் : 02	—	ரூபா 75/-
தரம் : 03	—	ரூபா 100/-
தரம் : 04	—	ரூபா 125/-
தரம் : 05	—	ரூபா 200/-
தரம் : 06	—	ரூபா 250/-

★ மேலும் விபரங்கள் தேவைப்படின், சபைப் பணிமனையுடன் தொடர்பு கொள்ளவும்.

தி. பெரியதம்பி.

கல்விப் பணிப்பாளரும் [யாழ். வலயம் : 01] வடஇலங்கைச் சங்கீதசபைத் தலைவரும்.

(ஏ-4453)

பாடசாலை அதிபர்களின்

தடை தாண்டல் பரீட்சை யாழ்ப்பாணத்தில் நடைபெறும்

(யாழ்ப்பாணம்) போக்குவரத்து கஷ்டங்களை பாடசாலை அதிபர்களுக்கு கவனத்தில் எடுத்துக்கொண்ட கான தடை தாண்டல் பரீட்சை ஆணையாளர் இதற்கு சையை யாழ்ப்பாணத்தில் இணக்கம் தெரிவித்ததாக நடத்துவதற்கு பரீட்சை தெரிவிக்கப்படுகிறது. ஆணையாளர் ஆதர்வெதமுல்ல எனினும், கல்வி நிர்வாக சம்மதம் தெரிவித்துள்ளார். சேவை, இலங்கை நிர்வாக யாழ். பரீட்சார்த்திகளின் (6ம் பக்கம் பார்க்க)

தேவை

—

நிறுவனமொன்றின் பாதுகாப்பை திறம்பட நடாத்தி மேற்பார்வை செய்வதற்கு விண்ணப்பங்கள் கோரப்படுகின்றன.

★ கட்டுப்பாடு, ஒழுக்கம், செயற்பாட்டுதிறன் ஆளுமை உள்ள நிறுவனங்கள் மாத்திரம் விண்ணப்பிக்கலாம்.

° விண்ணப்பங்களுக்கான முடிவுத் திகதி: 10 - 11 - 94


விளம்பர இல, 4464,

மே'பா ஈழநாடு லிமிட்.,

த. பெ. எண் 49, யாழ்ப்பாணம்.

(ஏ-4464)

8-ம் ஆண்டு நினைவுஞ்சலி



செல்வன்

பொன்னம்பலம் விபுலானந்தன்

(யாழ். மத்தியகல்லூரி உயர்தர வகுப்பு மாணவன்)

அன்புக்குரியார் அரக்கர்கள்

கரங்களில் கரங்களில்

22 - 11 - 1969

30 - 10 - 1986

மாணவருள் திலகமாய்த் திகழ்ந்தவனே

விபுலானந்தா

மானமுள்ள மறத் தமிழன் மரபினிலே

உதித்தவனே

கூலிப்படை வஞ்சகத்தால் உன் உயிர் நீத்தாய்

அன்பொழுகப் பேசுவதில் உனக்கு நிகர் யாரோ

உன்னிடத்தில் நாம் கண்ட களங்கமற்ற சிரிப்பு

என்றும் எம்மைவிட்டகலா,

கல்லூரிப் படிப்பில் கவனம் செலுத்தியது

மாத்திரமன்றி

ஏனைய கல்லூரி சார் நிகழ்ச்சிகளிலும் பங்கு

பற்றினாய்

சென். ஜோன்ஸ் முதலுதவிப்படை அங்கத்தவனாய்,

மாணவத் தலைவனாய், கூடைப்பந்தாட்ட

அணித்தலைவனாய்,

லியோக் கழக அங்கத்தவனாய், குருளைச்சாரணனாய்,

இசைக்கலை மன்றப் பொருளாளனாய்,

North Star இசைக்குழுவின் வாத்திய

அங்கத்தவனாய்

என்றெல்லாம் கடமை செய்து வந்தாய்.

ஸ்ரீலஸ்ரீ ஆறுமுகநாவலர் சபை

'மாணவ மாமணி' என்ற

பட்டத்தினை உனக்களித்தார்.

உன் சக உதிரங்களின் உயிர்காக்க முனைந்த வேளை

உன் உயிர் கொடுத்து உயர்ந்துவிட்டாய்!

ஆண்டுகள் எட்டு சென்றாலும் எங்கள் உடலில்

உணர்வுகள் இருக்கும்வரை உனது பிரிவுத்துயர் எங்

கள் உள்ளங்களில் மாருத்துயராய் மனதில் ஊறிவரும்.

பெற்றோர், சகோதரர்கள்,

சகோதரி, மைத்துனிமார்.

64, கன்னுதிட்டி ரோட்,

யாழ்ப்பாணம்.

(சி-1289)

இத்தாலிக் கடலிலும் உயிருக்கு போராட்டம்;

189 இலங்கை அகதிகளின் சோகக் கதை

(இல்தான்புல்)

அண்மையில் துருக்கியில் இருந்து இத்தாலிக்கு சென்ற 189 இலங்கை அகதிகள் நடுக் கடலில் பட்ட துன்ப துயரங்களை அந்தப் புகில் சென்று உயிர் தப்பிய 'அமரே' என்பவர் பின்வருமாறு விபரிக்கிறார்.

நாங்கள் 189 பேர் ஆகல்ட் மாதம் 12ம் திகதி கப்பலில் ஏறினோம். அப்போது துருக்கி நேரப்படி இரவு 10 மணி. கப்பலில் இருந்த 189 பேரையும் கடலில் மத்திக்குக் கொண்டு சென்றார்கள். பின்பு கரைக்கு கொண்டு வந்தார்கள். அப்பொழுது கடல் சீற்றமாக இருந்தது.

சிறிது நேரத்துக்குப் பின்பு துரத்தில் இன்னுமொரு கப்பலைக் கண்டோம். அந்தக் கப்பல் நோக்கி எங்களைக் கொண்டு சென்றார்கள். அந்தக் கப்பல் எங்களைக் கூட்டிச் செல்வதற்கு வந்திருந்தது. அந்தப் பெரிய கப்பல் அருகே எங்கள் கப்பல் அணைக்கப்பட்டு அதில் ஏறுமாறு பணித்தார்கள்.

ஒவ்வொருவராய் அந்தக் கப்பலில் ஏறினோம். ஏறுவதற்கு முன் பாஸ்போட்டைக் கையில் எடுத்தோம். அன்றிரவு நாங்கள் எல்லோரும் பசியோடு இருந்தோம். உணவில்லை. குடிப்பதற்கு நீரில்லை. மலசல கூடத்திற்குப் போவதற்குக்கூட அனுமதிக்கப்படவில்லை. எல்லோரும் பயப்பதியுடன் இருந்தோம். அலைகளோ கோரமாகச் சேரிச் சினந்து கொண்டிருந்தன.

அந்தக் கப்பலில் நான்கு நாட்கள் தங்கினோம். பின்னர்

எங்களை 15 பாய்மரக் கப்பலில் ஏற்றினார்கள். எனினும் நாங்கள் இதில் பயணம்செய்ய மாட்டோம் என்று மறுத்தோம்.

மறுநாள் புறப்படுவதற்கு தயாராக இருக்குமாறு கப்டன் கூறினார். பாக்குகள் ஒன்றும் கொண்டு செல்ல முடியாது. உடுத்த உடுப்போடு போவது நல்லது என்றார்கள். இப்படி ஒரு இரவு கழிந்தது. கப்பலில் இருந்து ஒவ்வொருவராய் இறங்கி படகுகளில் ஏறச் சொன்னார்கள். நான்கு பேர்தான் இதற்கு விருப்பம் தெரிவித்தார்கள். மற்றையோர் இதில் செல்ல விருப்பவில்லை. பழைய படகுகளில் 15 பேரை ஏற்றினார்கள். அந்த நேரத்தில் கடல் அமைதியாக இருந்தது. எங்கும் ஒரே இருள். அப்பொழுது 189 பேரையும் படகுகளில் ஏற்றி முடித்துவிட்டார்கள். பின்பு படகுகள் விரைவாகச் சென்றன.

எல்லோரும் உயிருக்குப் பயந்துபோய் இருந்தார்கள். தலை சுற்றுகிறது என்று சிலர் கூறினார்கள். சிலர் அழுது கொண்டிருந்தார்கள். படகில் இருந்த தமிழர் ஒருவர் "ஐயோ கடவுளே எங்கள் உயிர் போச்சு" என்று உரக்கக் கூறினார்.

இப்பொழுது வெய்யிலின் கோரப்பிடி ஒருபுறம். தண்ணீர்விடாயாக இருந்தது. முதல் நாள் தான் ஒரு துண்டு பாணும் ஒரு கோப்பை நீரும் புகியிருந்தோம். மிகுதியான வற்றுக்கு உப்பு நீரைக் குடித்தோம். ஒருவாறு வெய்யில் தணிந்தது. என்றாலும் எங்கள் படகு பாரமாக இருந்தது.

பார்த்தபோது படகின் கீழ் நீர் வந்து கொண்டிருந்தது. நீரை வெளியேற்றும் படி கூறினார்கள் இந்தநேரத்தில் கடல் அலை ஐந்தடி உயரத்துக்கு மேல் எழும்பி பாய்ந்து கொண்டிருந்தது. ஒரு அலைக்குத் தப்பினோம் அடுத்த அலைக்குத் தப்புவோமோ என்பது கேள்விக்குறியாக இருந்தது.

இந்த நேரத்தில் நான் எனது குடும்பத்தவரை நினைவு கூர்ந்தேன். அப்போது மரண ஓசைகள் கேட்டன. திரும்பிப் பார்த்தபொழுது காற்றின் உத்வேகத்தால் படகு ஒன்று அவல நிலையில் ஆடி அசைந்து கொண்டிருந்தது 20 அடிக்கு அப்பால் அந்தப் படகு நின்று கொண்டிருந்தது. எங்களுக்கு கிட்ட வருவாறு அவர்களை அழைத்தோம். கிட்ட வந்தபோது கயிறு கொடுத்து இதைப் பிடித்துக் கொண்டு எமக்குப் பின்னால் வருமாறு கூறினோம்.

நீர் உப்புக்குந்தபடி யால் படகு தாமும் நிலையில் இருந்தது. என்ன செய்வது? சாகப் போகவிருந்த நான்குபேருக்கு உதவி செய்தபடியால்தான் இந்த நிலை என்று நினைத்தோம். எல்லோரும் அடுத்த ஒரு மணி நேரத்தக்குள் மரணத்தைத் தழுவும் நிலையில் இருந்தோம்.

பின்பு எங்களின் பின்னால் வந்த படகைப் பார்த்தோம். 10 நிமிடங்களின் பின் அந்தப் படகின் மேல்முனை மட்டும் தான் தெரிந்தது. மிகுதி நீரில் அமிழ்ந்து கொண்டிருந்தது. சுற்றுமுற்றும் பார்த்தோம். அவர்களைக் காண முடியவில்லை.

"நாங்கள் எல்லோரும் சாகப் போகின்றோம் என நினைத்தோம். எல்லாப்படகுகளையும் இணைத்து எமது சேட்டுக்களை கழற்றி அவற்றை ஒன்றோடொன்று கட்டினோம். இப்பொழுது 4 படகுகள் மாத்திரம் தான் கடலில் தெரிந்தன.

"நாங்கள் இறந்த பின்பு என்ன நடக்கப்போகிறதோ? அம்மா எனது வரவை எதிர் பார்க்கும் வேளையில் நான் கடலுக்கு இரையாகப் போகின்றேன். எனது துயரங்கள் அம்மாவுக்கு தெரியப்போவதில்லை எங்கள் குடும்பத்துக்காக எப்படியாவது நான் உயிர் வாழ வேண்டும். என்று என்னில் சிந்தித்துக் கொண்டேன்.

எனது இருதயத்தில் தைரியத்தை ஏற்படுத்திக்கொண்டேன். எமது காற்சட்டை பொக்கற்றில் பொலித்தீன் பாக் ஒன்றிருந்தது. அதில் ஒரு பேப்பரை எடுத்து எனது வீட்டுவிலாசம், பெயர் எழுதி அதை மீண்டும் பொக்கற்றில் வைத்துக் கொண்டேன் யாரும் எனது சடலத்தை கண்டால், இந்த விலாசத்துக்கு அனுப்பும்படி எழுதியிருந்தேன். ஆடைகளை களைந்தேன் சப்பாத்து இரண்டையும் கழற்றினேன்.

பத்து நிமிடங்களுக்கு பின்பு வானில் ஆகாய விமானம் ஒன்றைக் கண்டோம். எங்களுக்கு உதவி செய்யுமாறு சத்தமிட்டோம். அந்த விமானமும் எங்களைக் கடந்து சென்று விட்டது.

கப்பல் மூழ்கும் நிலையில் இருந்ததால் கடலில் குதித்து நீந்திக் கொண்டு சென்றோம். துரத்தில் கப்பல் ஒன்றும் அந்தக்கப்பலை சுற்றியவாறு ஆகாயவிமானமும் வந்து கொண்டிருந்தது நாம் கூக்குரலிட்டோம். அந்தக் கப்பல் எங்களை மீட்கத் தான் என்று ஊர்ந்தோம்.

கப்பலும் எங்களுக்கு கிட்ட மெல்ல மெல்லமாக வந்து சமார் 20 அடி தூரத்தில் நின்றது. கிட்டவர முடியாது ஏனெனில் கப்பல் வந்தால் அது ஏற்படுத்தும் பெரும் அலைகளால் நாங்கள் வீசி எறியப்படுவோம் அதற்காகத்தான்.

பின்பு கப்பலில் இருந்து தங்குகி நூல் எறியப்பட்டது. நாங்கள் அதைப் பிடித்து ஒருவாறு கப்பலில் ஏறினோம். கப்பல் கப்டன் எங்களை இத்தாலிக்கு கொண்டு செல்லப் போவதாக கூறினார். எங்களுக்கு மிகவும் மகிழ்ச்சியாக இருந்தது. பின்பு இத்தாலி துறை முகத்தை கப்பல் வந்தடைந்தது. கப்பலைச் சுற்றிமேல்தளம், கீழ்தளம் எல்லாம் பாதுகாப்பு போட்டார்கள். பின்பு எங்களை வெளியே வருவதற்கு அனுமதித்தார்கள் எங்களை டாக்டர்கள் சோதனையிட்டார்கள்! உடை உணவு தந்தார்கள். பின்பு புகையிரதத்தில் ரேமுக்கு கொண்டு சென்றார்கள் எனவும் கூறினார். -ம

| நன்றி "லக்பீம்"

காமினியின் பாதுகாப்புக்கென 460 பேர் நியமிக்கப்பட்டிருந்தனர்

பிரதமர் சந்திரிகா

(கொழும்பு) 'காமினி திலாநாயக்காவின் பாதுகாப்புக்காக மொத்தம் 460 பேரை எமது அரசு நியமித்திருந்தது. அவருக்கு எமது அரசு தக்க பாதுகாப்பு வழங்கவில்லை என்று ஐ. தே. கட்சியினர் கூறுவதை நான் வன்மையாகக் கண்டிக்கின்றேன்.'

இவ்வாறு பிரதமர் திருமதி சந்திரிகா நேற்று முன்தினம் நடைபெற்ற பத்திரிகையாளர் கூட்டத்தில் கூறினார்.

அவர் இதுபற்றி மேலும் தெரிவிக்கையில்,-

காமினி திலாநாயக்கா எதிர்க்கட்சித் தலைவராகத் தெரிவு செய்யப்பட்டவுடனும், அதைத் தொடர்ந்து

அவர் ஜனாதிபதி வேட்பாளராக நியமிக்கப்பட்டவுடனும் அவரின் பாதுகாப்புக்கான நாம் பலப்படுத்தினோம். அவரின் பாதுகாப்புக்காக மொத்தம் 460 பேர் நியமிக்கப்பட்டார்கள்.

எனது தாயார் எதிர்க்கட்சித் தலைவராக இருந்த காலத்தில் அவரின் பாதுகாப்புக்காக ஐ. தே. கட்சியினர்

4 அல்லது 5 பேரை மட்டுமே நியமித்தனர் என்று பிரதமர் கூறினார். -வி-சி

படையினர் மீது நம்பிக்கையில்லையென

நான் கூறவில்லை - சந்திரிகா கூறுகிறார்

(கொழும்பு) இராணுவத்தின் மீது எனக்கு நம்பிக்கை இல்லை என்று நான் ஒருபோதும் பி. பி. ஸி. க்கு அளித்த பேட்டியில் கூறவில்லை என்று பிரதமர் திருமதி சந்திரிகா கூறியுள்ளார்.

இதுபற்றி பிரதமர் மேலும் தெரிவிக்கையில்: பி. பி. ஸி. நிருபருக்கு நான் அளித்த பேட்டியில் இராணுவத்தில் உள்ள பெரும்பாலானவர்கள்

சமாதானத்தையே விரும்புவதாக எனக்குத் தெரிவித்துள்ளார்கள். அவர்கள் யுத்தத்தை முடித்துக்கொண்டு வீடு செல்லவே விரும்புகின்றார்கள். ஆனால் இராணுவத்தில் உள்ள ஒரு சிலர் சமாதானத்தைவிட யுத்தத்தையே விரும்புகின்றார்கள்" என்று தான் கூறினேனென்பதையே இராணுவத்தின் மீது எனக்கு நம்பிக்கையில்லை என்று ஒரு கட்டத்திலும் நான் கூறவில்லை.

ஐ. தே. க. வினாள் உட்பூசல்

[கொழும்பு]

ஐக்கிய தேசியக் கட்சிக்குள் உட்பூசல் உச்சக் கட்டத்தில் இருப்பதாக செய்திகள் தெரிவிக்கின்றன.

ஜனாதிபதி தேர்தலில் ஐக்கிய தேசியக் கட்சி வேட்பாளராக திருமதி சிறிமா காமினி திசநாயக்காவை தெரிவு செய்ய எத்தனித்த நேரத்தில் பல வாக்குவாதங்கள் ஐ. தே. க. உறுப்பினர் மத்தியில் இடம்பெற்றிருந்தன என்று தெரிவிக்கப்படுகிறது. [ம-சி]

வலதுகுறைந்தோர் இனம் டிசம்பர் 3ல் அனுஷ்டிப்பு

(யாழ்ப்பாணம்) ஐக்கியநாடுகள் சபையின் நிகழ்ச்சித் திட்டத்தின்கீழ் இவ்வருடம் டிசம்பர் மாதம் மூன்றாம் திகதி சர்வதேச வலதுகுறைந்தோர் தினமாக பிரகடனம் செய்யப்பட்டுள்ளது.

இத்தினத்தையொட்டி பாடசாலை மாணவர்களுக்கு கிடையே கட்டுரைப்போட்டி, சுவர் ஒட்டிச் சித்திரப்போட்டி ஆகியவற்றை நடத்த ஒழுங்குகள் மேற்கொள்ளப்படுகின்றன.

ஒவ்வொரு பிரிவிலும் முதல் மூன்று இடங்களை பெறுவோருக்கு முறையே ரூபா 5000, ரூபா 3000, ரூபா 2500 பரிசுகளும் சான்றிதழ்களும் வழங்கப்படும்.

போட்டிகளில் வெற்றி யீட்டியோருக்கு டிசம்பர் மாதம் மூன்றாம் திகதி கொழும்பு பண்டாரநாயக்கா ரூபகார்த்த சர்வதேச மகாநாட்டு மண்டபத்தில் வைத்து ஜனாதிபதியினால் பரிசில்களும் சான்றிதழ்களும் வழங்கப்படும். -109

ம. எண்ணை விநியோகம்

(அரியலூர்)

ஊர்காவற்றுறை பலநோக்கு கூட்டுறவுசங்கத்தில் பாவனையாளர்களுக்கு 19வது சுற்று ம. எண்ணை 4 லீற்றர் கடந்த 27ந் திகதி முதல் வழங்கப்பட்டு வருகின்றது.

நவம்பர் மாதம் 10ந் திகதி விநியோகம் நடைபெறும் என அறிவிக்கப்பட்டுள்ளது. -59

கப்பலில் செல்லும்

நோயாளர்

கவனத்திற்கு

(யாழ்ப்பாணம்)

கடந்த 27ம் தேதி பிளம் போயன்' கப்பல் மூலம்கொழும்பு செல்லத் தெரிவு செய்யப்பட்டு அக்கப்பற் சேவைநடைபெறுவதினால்கொழும்புசெல்வ முடியாதிருந்தநோயாளர்களுக்கும் கூடச் செல்பவர்களையும் இரண்டு நாட்களுக்குத்தேவையான உணவு தண்ணீருடன் 03-11-94 விநியோகம் கால 7 மணியளவில் யாழ்ப்போதலை வைத்தியசாலைக்கு வருமாறு பணிப்பாளர் கேட்டுக்கொள்கின்றார்.

மேலும் 10-11-94 அன்று நடைபெறவேண்டிய மேற்படி கப்பற்சேவை 05-11-94 அன்றே அல்லது 07-11-94 அன்றே நடைபெறலாமென்பதால் வைத்திய நிபுணர்களால் கொழும்பு செல்வதற்குச் சிபார்சு செய்யப்பட்ட நோயாளர்களையும் கூடச் செல்பவர்களையும் உரிய ஆவனங்களுடன் 31-10-94 திங்கட்கிழமை கால 9-00 மணியளவில் யாழ்ப்போதலை வைத்தியசாலைக்கு வந்து தங்களைப்பதிவுசெய்து கொள்ளுமாறு பணிப்பாளர் கேட்டுக்கொள்கின்றார். -வி-சி

யாழ். மாவட்டத்தில் கல்வித்தரம் வீழ்ச்சியடைய ஆசிரியர்கள் காரணமில்லை

அதிபர் சண்முகநாதபிள்ளை

(யாழ்ப்பாணம்) யாழ், மத்தியகல்லூரி பல் துறைகளில் சாதனைகளை நிலை நாட்டிய ஒரு கல்லூரியாகும். கல்வியில் விளையாட்டுத் துறையில் எமது பிரதேசத்தில் மாத்திரமன்றி தென் இலங்கை மற்றும் உலகின் பலநாடுகளிலும் தனது பெருமையை பறைசாற்றி நிற்கின்றது. இதற்கெல்லாம் முத்தாய்ப்பு வைப்பது போன்று அக்கல்லூரி அரசாங்கத்தால் தேசிய பாடசாலையாகத் தர முயர்த்தப்பட்டிருக்கின்றது. இந்தச் சாதனைகளுக்குப் பின்னால் அமைதியாக இருந்து செயற்பட்டு வருபவர்தான் அதிபர் நா. க. சண்முகநாத பிள்ளை. இவர் ஒரு எழுத்தாளர். கவிஞர். அவரைச் சந்தித்து இன்றைய கல்வி நிலையின் தேக்கத்தை கேட்டறிந்தோம்.

கேள்வி: யாழ்ப்பாணத்தில் கல்வியின் தரம் வீழ்ச்சி அடைந்து வருகின்றது என்று பரவலாகப் பேசப்படுகின்றது. முக்கியமாக கணிதம், தமிழ்மொழி ஆகிய பாடங்களில் மாணவர்களின் தரம் வீழ்ச்சி அடைந்து வருகின்றது. அதுபற்றி நீங்கள் என்ன கருதுகிறீர்கள்?

பதில்: இன்றைய கல்விநிலை வீழ்ச்சிக்கு சமூக, பொருளாதார காரணிகள் தான் முக்கிய பங்கை வகிக்கின்றன. ஆசிரியர்கள் அல்ல. நாங்கள் படிக்கும் காலத்தில் வீட்டில் சுயமாக மீட்டல் பயிற்சி செய்வோம். அப்படியான மீட்டல் பயிற்சிகள் இன்றைய மாணவர்களிடம் இல்லை யென்றே கூறலாம். பொதுவாக முப்பது முப்பத்தைந்து மாணவர்களை படிப்பிக்கும் ஆசிரியருக்கு 40 அல்லது 45 பிள்ளைகளை இன்று படிப்பிக்க வேண்டிய நிலை இருக்கின்றது. இதனால் மாணவர்களின் பயிற்சி சிப் புத்தகங்கள் சில கருமங்கள் பார்ப்பதற்கு போதிய நேரமில்லாது இருக்கின்றது. பொதுவாக இன்று பாடசாலை நடக்கும் நாட்களே குறைவு. இதே நேரத்தில் ஷெல், மற்றும் விமானக்

குண்டு வீச்சு ஒன்று எம் பிரதேசத்தில் நிகழ்ந்தால் பாடசாலை அரைகுறையாக முடவேண்டிய நிலை ஏற்படுகிறது. அடுத்தடுத்த நாட்கள் பெற்றோர்கள் தங்கள் பிள்ளைகளை பாடசாலைக்கு விடாது மறித்து விடுகிறார்கள். இத்தனைக்கும் மத்தியிலும் கல்வித் திணைக்களத்தினர் உரிய காலத்துக்குள் பாடத்திட்டத்தை முடிக்க வேண்டுமென்று அழுத்தம் கொடுக்கிறார்கள். இப்படியான நிலையில் ஆசிரியர்கள் மேல் எப்படி குற்றம் சுமத்த முடியும். இன்றைய சூழ்நிலையில் பெரும்பாலான வீடுகளில் பலவசதிகள் இல்லை. வெளிச்ச வசதிகள் இல்லை. மக்கள் இடம் பெயர்வு எல்லாம் கல்வியின் தரத்தை குறைப்பதற்கான காரணிகளாக இருக்கின்றன.

கணிதம் எல்லோராலும் படிக்கக் கூடிய பாடமில்லை. முன்பென்றால் நாங்கள் படித்த காலத்தில் என்கணிதம், அட்சரகணிதம், கேத்திரகணிதம் என்று தனித்தனியாக படித்தோம், இன்றைய மாணவன் இம்முன்றையும் ஒரே தடவையில் உள்வாங்க வேண்டிய நிலையில் இருக்கிறான்.

தமிழ் மொழியை படிக்க வேண்டுமென்றால் சின்ன வயதில் இருந்து கட்டுரை வடிவத்தில் மாணவனுக்குப் பயிற்சி கொடுத்து வரவேண்டும். இன்றைய கல்வி நிலை அப்படியல்ல. சரியான விடைக்கு புள்ளடி (எம். சி. கியு) இம் முறையால் மாணவன் பின்தள்ளப்படுகிறான். முக்கியமாக மாணவர்களுக்கு சுய வகுப்பேற்றம் வளர்ச்சிக்கு ஒரு தடைக்கல்லாக இருக்கின்றது. மொழி ஆற்றல், கணித ஆற்றல் குறைந்தவர்கள் வகுப்பேற்றப்படுகிறார்கள். அந்த மாணவர்கள் (ஒ எல்) வகுப்பிற்கு வரும்போது பேரும் நெருக்கடிக்கு முகம் கொடுக்க வேண்டியிருக்கிறார்கள்.

கேள்வி: அப்படியானால் பாடசாலைகளில் ஏற்படும் நேரகாலமின்மை போன்ற

விடயங்களை தனியர் கல்வி நிலையங்களினால் பூர்த்திசெய்ய யலாமல்லவா?

பதில்: அவர்கள் ஒரு மாணவனுக்கு அடிப்படை அறிவைப் போதிக்காது, பரீட்சையில் வரும் கேள்விகள் என்ற எதிர்பார்ப்பில் பல போதனைகளை நிகழ்த்துகிறார்கள். படிப்பில் முன்னணியாக இருந்த மாணவர்கள் பலர் இந்த எதிர்பார்ப்பில் படித்ததினால், பரீட்சையில் கோட்டைவிட்டிருக்கிறார்கள்.

ஆகக்கூடிய பிள்ளைகளுக்கு இந்த தனியார் நிறுவனங்கள் படிப்பை மேற்கொள்வதால் ஆரம்ப அறிவில்லாத ஒரு மாணவன் அவஸ்தைப்படும் நிலையில் இருக்கிறான் என்று தொடர்ந்த அதிபர் மீண்டும், கல்விநிலைசரிவைப்பற்றி எடுத்துரைக்கையில்,

தமிழ்மொழி. பொ., த., பரீட்சை 3 வினாத்தாள்கள் கொண்டது. 4 மணித்தியால வினாத்தாள்கள், இலக்கியம், இலக்கணம் பல்வேறு வினாக்களுக்கு பதில் அளிப்பதற்கு பாடங்களின் நேரம் போதா திருக்கின்றது. கற்பித்தல் பாடவேளை போதாது. இன்று மாணவரைக் கற்பிக்கக்கூடிய தரமிக்க ஆசிரியரின்மையும் ஒரு காரணம்தான். இலக்கணம், இலக்கியத்தில் ஆழமற்ற ஆசிரியர்களால் தமிழ் மொழி படிப்பிப்பதினாலும் வீழ்ச்சி பெறுகின்றது. அத்தோடு ஆசிரியர் பற்றாக்குறையும் இருக்கின்றது.

மாணவர்கள் மத்தியில் படித்து எவற்றைக்கண்டோம் என்ற ஒரு பயங்கரநிலை வளர்ந்துவருகின்றது. படிக்கிறதிலும் பார்க்க உழைப்பைப் பெரிதாக மதிக்கும் ஒருநிலை மேலோங்கிவருகின்றது. போர்கள் நடக்கின்ற நாடுகளில் பாடசாலைகள் செயற்படுவதில்லை. ஆனால் எமது நாட்டைப்பொறுத்தமட்டில் இந்த நிலை இல்லை. இதனால் ஆசிரியர்கள் படிப்பிக்கவில்லையென்று குற்றம் சுமத்தமுடியாது. தென்இலங்கையில் ஒரு மாணவனுக்கு பல்வேறு வசதிகள் செய்து கொடுக்கப்பட்டுள்ளன தொலைக்காட்சி மூலம் எல்லாப் பாடங்களும் போதிக்கப்படுகின்றது. செயல்முறை பாடங்கள்கூட தொலைக்காட்சியில் செய்து காட்டப்படுகின்றது.

தென் இலங்கையில் உள்ள ஆசிரியர்கள் பரீட்சை விடைத்தாள்களை திருத்தும் வாய்ப்புப் பெறுகின்றனர், அதன் மூலம் மாணவர்களை எப்படி பரீட்சைக்கு உருவாக்குவது என்பது பற்றி, அனுபவம் மூலம் அறிகின்றனர். யாழ்ப்பாணப் பிரதேசத்தில் உள்ள ஒரு ஆசிரியருக்கு இந்த வாய்ப்புக்கள் மிக்க குறைவு.

யாழ்ப்பாணப் பிரதேசத்தில் இருந்த வசதி படைத்த, முன்னணியில் இருந்த மாணவர்கள் ஆசிரியர்கள் அநேகர் வெளியேற்றம், சுயவிருப்பத்தின்பேரில் ஓய்வு பெறல் போன்ற பல நிகழ்வுகளினால் யாழ்ப்பாணத்தில் பொதுவாக கல்வியின் தரம் வீழ்ச்சி அடைந்துள்ளது.

—மணிசேகரன்

குண்டை வெடிக்கவைத்த பெண்ணின் தலையே மீட்கப்பட்டதாம்

(கொழும்பு) குண்டுவெடிப்பு இடம்பெற்ற இடத்திலிருந்து மீட்கப்பட்ட பெண்ணின் தலைகுண்டை உடம்பில் கட்டி வெடிக்க வைத்த பெண்ணிடையது என்று பெயர் குறிப்பிடவிரும்பாத சிரேஷ்ட பொலிஸுத்தியோகத்தர் ஒருவர் வெளித்தாஸ் சிங்கள சேவைக்கு தெரிவித்துள்ளார்.

இதேவேளையில் சில சிரே

ஷ்ட பொலிஸ் அதிகாரிகளும், காமினி திலாநாயக்காவின் குடும்பத்தினரும் ஐக்கிய தேசியக்கட்சியினரும் குண்டு வெடிப்புக்கு விடுதலைப்புலிகள் மீது குற்றம் சுமத்தியுள்ளனர்.

ஆனால் விடுதலைப்புலிகள் இயக்கம் இந்தக் குற்றச் சாட்டை மறுத்துள்ளது எனவும் வெளித்தாஸ் தெரிவித்தது (இ)

பேரர் நிறுத்தத்தை நாம் எதிர்க்கிறோம்!

(கொழும்பு) வடபகுதிக்கு பொருளாதார தடையை தளர்த்துவதையும் புலிகளுடன் போர் நிறுத்தம்! செய்வதையும் நாம் எதிர்ப்பதாக முன்னாள் சபாநாயகர் எம். எச். முகமட் தெரிவித்துள்ளார்.

அவர் மேலும் தெரிவிக்கையில்; விடுதலைப்புலிகளுடன் அரசு சமாதானம் செய்து கொள்வதை தாம் ஆதரித்த போதும் பிரதமர் சந்திரிகா குமாரணதுங்க அவசரப்பட்டு செயல்படுவதை எதிர்ப்பதாகவும் மேலும் தெரிவித்தார், கே-ரி

பிறப்பு, இறப்பு, விவாகம் சம்பந்தமற்ற விசாரணை

(கொழும்புத்துறை) யாழ். செயலக பிறப்பு, இறப்பு விவாக மேலதிக பதிவாளர் பணிமனையில் பொதுமக்களுடைய பிறப்பு, விவாகம் சம்பந்தமான விசாரணைகள் யாவும் காலை 9 மணி தொடக்கம் நண்பகல் 12-30 மணி வரை மட்டும் அலுவலக களில் நடைபெறும். இவ்விசாரணையின் போது மேலதிக மாவட்டப்பதிவாளர்

ரால் கோரப்பட்ட சகல தஷ்தாவோசுகளும் கையளிக்கப்பட்டு மென யாழ்.செயலகப்பிறப்பு, இறப்பு விவாக மேலதிகப்பதிவாளர் திரு. அ. பொன்னம்பலம் தெரித்துள்ளார். விசாரணைக்கரிய சகல விபரங்களுடனும் சமூகம் தரத்தவறும் பொதுவிசாரணை நடைபெறமாட்டாது எனவும் அவர் கூறியுள்ளார். 144-ரி

கட்டாக்காலி

ஆடு மாடுகளை பிடிப்பதற்கு ஏற்பாடு

(கொழும்புத்துறை) வயல்களில் வேளாண்மை ஆரம்பித்துள்ளமையால் கட்டாக்காலிகளான ஆடு, மாடுகளை அவிட்டுவிடவேண்டாமென்றும், தத்தமது வளவுகளில் இவற்றை கட்டிவளர்க்கும் மாறும் யாழ். கமநல சேவைத் திணைக்களம் அறிவித்துள்ளது கொழும்புத்துறை, நெடுங்குளம், அரியாலை, பூம்புகார், செம்மணி, மணியம்தோட்டம் போன்ற பகுதியில் பொதுமக்களுக்கு இவ்வாறு தெரிவிக்கப்பட்டுள்ளது.

கட்டாக்காலிகளை வயல்களில், வீதிகளில் கண்டிடுதல் பிடித்துக்கட்டிவளர்ப்பதுடன் இவ் அறிவுறுத்தல்களை மீறுபவர்கள் மீது கடும் நடவடிக்கை எடுக்கப்பட்டு குற்றப்பணமும் அறவிடப்படும் எனவும் ஒலிபெருக்கி மூலம் அண்மையில் அறிவுறுத்தப்பட்டுள்ளது. -154

செத்தல் மிளகாயின் விலை 10 ரூபாவால் குறைவு

(கொழும்பு) கூட்டுறவு மொத்த விற்பனை நிலையம் ஒரு கிலோ செத்தல் மிளகாயின் விலையை 10 ரூபாவால் குறைத்துள்ளது.

90 ரூபாவாக அதிகரிக்கப்பட்டுள்ளதாக மேற்படி நிலையத்தினர் அறிவித்துள்ளனர். பெருமளவு செத்தல் மிளகாய் இந்தியா விவிலிருந்து இறக்குமதி செய்யப்பட்டுள்ளதும் இங்கு குறிப்பிடத்தக்கது. க-சி

ஹேமாவை எம்.பியாக்க கோருகிறார் 'சிறிமா'

(கொழும்பு) முன்னாள் ஜனாதிபதி பிரேம தாசாவின் மனைவி ஹேமாவை ஐக்கிய தேசியக் கட்சியின் தேசியப்பட்டியல் மூலம் நாடாளுமன்ற உறுப்பினராக்கும் படி ஜனாதிபதி தேர்தல் வேட்பாளரான திருமதி சிறிமா திசநாயக்கா ஐ. தே. க. வின் தலைமைப்பட்டதற்கு வேண்டுகோள் விடுத்துள்ளார்.

திருமதி ஹேமா பிரேம தாசா, ஜனாதிபதி தேர்தலில் மறைந்த காமினி திசநாயக்காவை ஆதரித்து தீவிரமாக செயற்பட்டவர் என்பதும் குறிப்பிடத்தக்கது. இதேவேளை ஹேமாவை எம். பி. யாக்க ஐ. தே. க. வினுள் கரும் எதிர்ப்பு இருப்பதும் தெரிந்ததே. ம-சி

அரசியல் சட்ட திருத்தம் குறித்து ஜே. ஆர். கருத்து

(கொழும்பு) "பிள்ளையகுளிக்க வார்த்தை தன்னீரை வெளியே விடும்போது அதனுடன் சேர்த்து குழந்தையும் வீசக் கூடாது. அதேபோல் அரசியல் சட்டத்தை திருத்தும்போது அதிலுள்ள நல்ல விடயங்களையும் சேர்த்து அகற்றுதல் கூடாது" இவ்வாறு ஜே. ஆர். ஜெயவர்த்தன 'அரசியல் சட்டத் திருத்தம்' பற்றிய கருத்தரங்கொன்றில் கலந்து கொண்ட

உரையாற்றும்போது கூறினார். அவர் அங்கு மேலும் கூறுகையில் அரசியல் சட்டத்தை திருத்த எண்ணுவது பிழையல்ல எனைய நாடுகளை பின்பற்றி ஜனநாயக முறைக்கு ஏற்படுதல்தம் கொண்டுவரலாம், ஆனால் இப்போதைய அரசியல் சட்டத்தில் நல்ல விடயங்களும் அடங்கியுள்ளதை கருத்தில் எடுக்க வேண்டும் என்று மேலும் கூறினார். கே-சி

கிருண்ட்பாஸ் குண்டு வெடிப்பு:

துண்டிக்கப்பட்ட தலை 'ஸ்கொட்' சென்றது!

(கொழும்பு) கிருண்ட்பாஸ் குண்டு வெடிப்பு இடம்பெற்ற இடத்தில் சேகரிக்கப்பட்ட தலைசில உடற்பாகங்கள் இரத்தம் மற்றும் தடயங்கள் பரிசோதனைக்காக பிரிட்டனிலுள்ள ஸ்கொட்லாந்துக்கு அனுப்பிவைக்கப்படும் என்று பொலிஸ் குற்றப்பலுவலர் திணைக்களம் நேற்று தெரிவித்துள்ளது. கொழும்பு சட்ட வைத்திய அதிகாரியின் யோசனையின்பேரில் இந்த நடவடிக்கை எடுக்கப்பட்டது என்றும் பொலிஸ் திணைக்களம் தெரிவித்துள்ளது. (ரி)

மணிவாக்கு

நற்செயல்களைச் செய்ய நம்மை கண்டிப்பாகப் பழக்கப்படுத்திக் கொள்ள வேண்டும். ஏனெனில் பழக்கம் இயற்கையைவிட பத்து மடங்கு சக்திவாய்ந்தது.
- வெலிங்டன்

நமது நோக்கு

குறும்புகள் குறையுமா?

“கூனியிருக்கும் கொலு நேர்த்தி தன்னிலுமே வானரர் தம் சாதிக்கு மாந்தர் நிகராவாரோ? வேகமுறப்பாய்வதிலே வானவர் போலாவாரோ? வாலுக்குப் போவதெங்கே?”

அந்தப் பிராணி தன் சொந்தப் பெருமையைக் கூறுவதாகக் ‘‘சூயிற் பட்டிலே’’ பாரதியார் பாட்டமைத்தார்.

சிம்பான்சி என்ற மனிதக் குரங்கு வளர்ச்சியடைந்து மனிதனாக மாறிற்று என்கிறார்கள் பாரிமை வளர்ச்சிக் கொள்கைக்காரர்.

இன்று - சில இடங்களிலே காணும் குறும்புகளைக் காணும்போது அந்தக் கொள்கையை அப்படியே ஏற்கலாம் போல் தோன்றுகிறது!

தற்கொடை என்ற உயர் தியாகத்தைப் புரிந்து கொண்டு, அடிமைத்தனையை அறுத்தெறியப் பலா போராடிக் கொண்டிருக்கும் வேளையில் -

சமூக உணர்ச்சியே சிறிதுமில்லாத சிலர் பயனுள்ள முயற்சிகளில் ஈடுபடாது, சந்திகளில் கூடி நிற்பதும், கேலி பேசுவதும், குறும்புகள் புரிவதும், தெருவில்லா போவோர்க்கு இடையூறுகள் விளைவிப்பதும் நாளாந்த நிகழ்ச்சிகளாகிவிட்டன.

உணவு வேளைக்குக் கிடைக்கும் என்ற உணர்வு வளர்வதால், உழைத்தே உண்ண வேண்டும் என்ற உயர் குறிக் கொள் மறக்கப்பட்டு வருவது வேதனைக்குரியது.

கிடைக்கும் ஓய்வை நல்ல முறையிற் பயன்படுத்தி, ஏதாவது தொழிற் பயிற்சி பெற்று உழைத்திட வேண்டும் என்ற எண்ணம் அருகி வருவது, சமூக வளம் பாழடைந்து, போகும் அறிகுறியே.

இந்தப் பின்னணியில் - சந்திகளில் கூடி நிற்கும் கூட்டத்தினர் மீது நடவடிக்கை எடுக்கக் காவல்துறையினர் முன்போடு செயற்படுவது நல்ல முயற்சியே!

பொதுமக்கள் தம்மாலான ஒத்துழைப்பை நல் வேண்டியது அவசியமாகும்.

இதே வேளை - என்ன செய்வதெனத் தெரியாது ஏங்கி நிற்கும் சமுதாயத்திற்கு இதையெல்லாம் செய்யலாமே என வழிகாட்டப்பட வேண்டியதும் அவசியமாகும்.

ஏற்கனவே சில தொண்டர் நிறுவனங்கள் தொழிற் பயிற்சிகளை வழங்கி வருகின்றன. சுய தொழில் முயற்சிக்கான இன்னும் பல பயிற்சிகளெறிகள் ஆரம்பிக்கப்பட வேண்டும்.

யாழ்ப்பாணத்திலும் தமிழ்மொழிமூலகல்விகல்வாரி ஆரம்பிக்கப்பட வேண்டும்

(கொழும்பு) யாழ்ப்பாணத்திலும் தமிழ் மொழி மூலமான ஒரு கல்விக்கல்லூரியை ஆரம்பிக்க நடவடிக்கை எடுக்கவேண்டுமென கல்வி அமைச்சர் ரிச்சர்ட் பத்திரனவுக்கு வலியுறுத்தப்பட்டது.

இலங்கை தமிழர் ஆசிரியர் சங்கம் இது சம்பந்தமான கோரிக்கையை கல்வி அமைச்சரிடம் சமர்ப்பித்தது.

இது நீதியான ஒரு கோரிக்கையெனவும் அமைச்சு இதனை சாதகமாக பரிசீலனை

க்கு எடுக்குமென அமைச்சர் தெரிவித்துள்ளார்.

இதேவேளையில் மட்டக்களப்புக் கல்விக்கல்லூரியை உடனடியாக ஆரம்பிக்க நடவடிக்கை எடுக்குமாறும் அமைச்சரிடம் கோரிக்கை விடுக்கப்பட்டது. (இ)

இனக்கலவரத்தால் பாதிப்புற்ற ஆசிரியர்களைவட கிழக்குக்கு மாற்ற வேண்டுகோளிக்கை

(கொழும்பு) இனக்கலவரங்களினாலும் நாட்டில் உள்ள பதற்ற நிலை காரணமாகவும் தென்பகுதியில் கடமைபாற்றிய சுமார் 25 ஆசிரியர்கள் தமது கடமைக்குத்திரும்பமுடியாது இருக்கின்றனர், இவர்கள் அனைவரையும் வடக்கு - கிழக்கிலுள்ள தமது சொந்த இடங்களில் கடமையாற்ற அரசு

அனுமதிக்கவேண்டும். இலங்கை தமிழர் ஆசிரியர் சங்கம் கல்வி அமைச்சர் ரிச்சர்ட் பத்திரனவிடம் இக்கோரிக்கையை அண்மையில் சமர்ப்பித்தது.

இந்தக் கோரிக்கையை அமைச்சர் ஏற்றுக் கொண்டு சம்பந்தப்பட்ட ஆசிரியர்களின் பெயர்களைத்தம்மிடம் சமர்ப்பிக்குமாறு மேற்படி சங்கத்திடம் கேட்டுக்கொண்டார்.

புலிகளின் குரல் நிகழ்ச்சி நிரல்

1994-10-30 ஞாயிறு இரவு

- 08-01 இசையரங்கம் - நிகழ்ச்சியில்பாடுபவர் செல்வி கே. மதி அவர்கள்
- 08-20 தாயகப் பாடல்கள்
- 08-30 செய்திகள்
- 08-40 தொடர் நாடகம் - பொ. கணேசமூர்த்தி எழுதும் 'இலங்கை மண்' 45ம் அங்கம்.

1994-10-31 திங்கள் காலை

- 07-02 மாவீரவணக்கம்
- 07-15 நீங்கள் கேட்டவை
- 07-30 செய்திகள்
- 07-35 பத்திரிகைச் செய்திகள்
- 07-40 நீங்கள் கேட்டவை

பலதும் பத்தும்

சூரிய ஆய்வு

நெதர்லாந்திலிருந்து அனுப்பப்பட்ட ESAயின் 'யூலிபெப்' என்ற விண்வெளிக்கப்பல் சூரியனின் தென்முனைப்பற்றி ஆய்வுசெய்கிறது.

1994 ஜூன் மாதம் ஆரம்பமான ஆய்வு இவ்வாண்டு நவம்பரில் முடிவுறும். ஏற்கனவே கிடைத்த தகவல்கள், விஞ்ஞானிகளின் எதிர்பார்ப்புகளுக்கு மாறுபாடாக இருக்கிறதாம்!

சூரியனைப்பற்றி முன்பு கூறிய சில கொள்கைகள்... கருத்துக்கள்... மாற்ற வேண்டி வருமாம்! தென்முனையில் எதிர்பார்த்தபடி இல்லாது மிகக் குறைந்த 'கொஸ்மிக்' கதிர்வீச்சு காணப்படுகிறது.

பூமியைப் போல தென்முனையில் காந்தப்புலம் இருக்குமென எதிர்பார்த்தார்கள். அதுகூட இல்லை யாம்! உலகே மாயம்! விஞ்ஞானிகளின் கருத்துக்களும் அப்படித்தானே?

—மயூரன்

அத்தோடு - விளையாட்டு நிகழ்ச்சிகள், வாசிப்பு வசதிகள், பயந்தரும் சலை, பண்பாட்டு நிகழ்ச்சிகள் போன்றவற்றை ஒழுங்கு செய்திடப் பொதுப்பணி மன்றங்கள் முன்வர வேண்டும்!

இராசி பலன்

30 - 10 - 1994 ஞாயிற்றுக்கிழமை

(தமிழுக்கு ஐப்பசி - 13)

ஏகாதசி பின்பு இரவு 3-47 வரை, மகம் காலை 6-53வரை இராகுகாலம் மாலை 4-33 முதல் 6-03 வரை, சுபநேரம் காலை 9-03 முதல் 10-33வரை ஏகாதசி விரதம்.

மேடம் - தொழில் கஷ்டம் உறவினர் தொல்லை, அலைச்சல்.

இடபம் - குடும்ப மனஸ்தாபம், புத்திரர் செலவு, வீண் வாதம். மிதுனம் - விடாமுயற்சி, பணவரவு, சமயோசித புத்தி, கடகம் - முரண்பாடு, பயன்ற செயல், வருவாய் பாதிப்பு.

சிங்கம் - தந்தையர் பெருமை நண்பர் சுகவாசம், தானதர்மம். கன்னி - தொழில் நஷ்டம், அனாதையினை பகை, கோபவார்த்தை.

துலாம் - முதியோர் ஆசி, குடும்ப மகிழ்ச்சி, கடமை உணர்வு. விருச்சிகம் - புதிய முதலீடு, சுபவிரையம், பயண ஒழுங்கு. தனுசு - மாதா தொல்லை, தன்மைப்படல், அமைதிக்குறைவு.

மகரம் - அதிகாரிகள் சினம், சகோதரபகை, மயக்கம். கும்பம் - காரிய பலிதம், வைத்தியசெலவு மனமகிழ்ச்சி. மீனம் - குடும்ப செலவு பிரச்சனைக்கு தீர்வு, கருத்து வேறுபாடு.

—ஜோஸ்யர்

அரசு தரப்பினர் [1ம் பக்கத் தொடர்ச்சி]

கவோ, பொ.ச. முன்னணி ஆதரவாளர்களுக்கு தெரிதாகவோ வன்முறை எதுவும் நிகழாமலும், வேறு அசம்பாவிதங்கள் எதுவும் நிகழாமலும் சந்திரசதுக்கத்தை சுற்றி ஈற்றுக்கணக்கான படையினர் நிறுத்தப்பட்டிருந்ததும் குறிப்பிடத்தக்கது. (ம-சி)

இறுதி [1ம் பக்கத்தொடர்ச்சி]

சுதந்திர சதுக்கத்தில் இறுதிக் கிரியைகள் நடைபெற்ற போது ஆயிரக்கணக்கான மக்கள் அங்கு முண்டியடித்துக் கொண்டு இறுதி அஞ்சலியைச் செலுத்தினர்.

பூதவுடல் பேழை ஊர்வலமாக வந்தபோது வீதியின் இருமருங்கிலும் பல்லாயிரக்கணக்கான மக்கள் கூடிநின்று அஞ்சலி செலுத்தினர். சி

காய்ச்சல் பரவுகிறது (ஆணைப்பந்தி)

கெற்பலி பண்டிதர் குடியிருப்பில் தற்போது மக்களிடையே காய்ச்சல் பரவி வருகின்றது. குடியிருப்பு வாசிகளில் சுமார் 150 பேரிடம் சாதாரண காய்ச்சலும் 72 பேரிடம் மலேரியாக்காய்ச்சலும் காணப்படுவதாக குடியிருப்பை நிர்வகித்து வரும் தமிழர் புனர்வாழ்வுக்கழக வட்டாரங்கள் தெரிவித்தன.

அத்துடன் சுமார் 15 பேர் வரை வயிற்றுடைவினால் பாதிக்கப்பட்டிருப்பதாகவும் அவ்வட்டாரங்கள் மேலும் தெரிவித்தன. (101)

நேற்று மாலை 7 மணி [1ம் பக்கத் தொடர்ச்சி]

ரணில் விக்கிரமசிங்கா, ஹேமா பிரேமதாஸா உட்பட பலரும் அஞ்சலிசெலுத்தினர்.

இதனைத்தொடர்ந்து இறுதி ஊர்வலம் அவரது இல்லத்திலிருந்து சுமார் 1-30 மணியளவில் ஆரம்பமானது. வழியெங்கும் பல்லாயிரக்கணக்கான மக்கள் வீதியின் இருமருங்கிலும் நின்று தமது அஞ்சலியை செலுத்தினர்.

கொழும்பு எங்குமே இறுதிச் சடங்கிற்கான தயாரிப்பில் காணப்பட்டது.

இறுதி ஊர்வலம் திசநாயக்காவின் மகாவலி இல்லத்தில் இருந்து, சேர் மார்க்கஸ் பெர்னாண்டோ மாவத்தை, செஞ்சிலுவைச்சங்க சுற்று வட்டம் தர்ப்பால மாவத்தை எல். ஆர். சேனநாயக்கா மாவத்தை, சி. டபிள்யூ. டபிள்யூ. கன்னங்கரா மாவத்தை, அலெக்சாண்டிரா சுற்று வட்டம், சுதந்திர அவெனியு, கறுவாக்காடு சுற்று வட்டம் ஊடாக சுதந்திர சதுக்கம் வந்தடைந்தது.

ஊர்வலம் தாங்கிய பேழை வீதி வழியே வரும்போது ஹெலிகொப்டர்களிலிருந்து ரோஜாப் பூக்கள் தூவப்பட்டன. மாலை 4 மணியளவில் பூதவுடல் பேழை சுதந்திர சதுக்கத்தை வந்தடைந்தபின் சமயச் சடங்குகள் ஆரம்பமாகின. இதன்பின் ஜனாதிபதி விஜயதுங்க தலைமையில் அஞ்சலிக் கூட்டம் நடைபெற்றது.

இதில் திரு. ரணில் விக்கிரமசிங்க, திரு. எஸ். தொண்டான், திரு. அனுரா பண்டாரநாயக்கா உட்பட மத்தலைவர்கள் பலரும் உரையாற்றினர்.

இதன் பின்னர் மாலை 7 மணியளவில் சமய முறைப்படி காமினியின் பூதவுடல் வைக்கப்பட்ட சிதைக்கு அவரது மகன் நவீன் தீ மூட்டினார். பூதவுடல் தீயுடன் சங்கமமானது. (சி)

சமாதான [1ம் பக்கத் தொடர்ச்சி]

இவ்வாறானதொரு படுகொலை இடம்பெற்றிருக்கா தெனவும், நாட்டில் இன்று நிலவும் பிரச்சனையை தீர்க்க சகலரும் முன்வரவேண்டுமெனவும் கூறினார்.

நாட்டில் சமாதானத்தை ஏற்படுத்த தவறினால் இவ்வாறான படுகொலைகள்மேலும் தொடரலாம் எனவும் சிலர் எச்சரித்தனர். அங்கு பேசிய பலரும் சமாதானத்திற்கான தற்போதைய பேச்சுக்கள் தொடரவேண்டுமெனவும் வலியுறுத்தினர். (சி)

இன்று (கொழும்புத்துறை) வைத்திய கலாநிதி எம்.கே. முருகானந்தன் எழுதிய 'சாயி காட்டிய ஆரோக்கிய வாழ்வு' சாயிமார்க்கம்' என்னும் நூல் வெளியீட்டு நிகழ்வு இன்று 30 - ம் திகதி ஞாயிற்றுக்கிழமை மாணிப்பாய் சத்தியாமி நிலையத்தில் காலை 9-00 மணிக்கு இடம்பெறும். [154 - 109]

0 0 0 (யாழ்ப்பாணம்)

ஊர்காவற்றுறை ப. நோ. கூ. சங்க கருத்தரங்கும், கலை நிகழ்ச்சியும் இன்று 30-ம் தேதி ஞாயிற்றுக்கிழமை பி. ப. 4-00 மணிக்கு யாழ். புகையிரத நிலைய குடியிருப்பில் நடைபெறவுள்ளன. 0 0 0

(மாணிப்பாய்)

பாண்டியன் தாழ்வு ஆஞ்சநேயர் ஆலயத்தில் இன்று 30 ந் திகதி ஞாயிற்றுக்கிழமை காலை 6-00 மணி முதல் விசேட அபிஷேகமும் பசனையும் இடம் பெறவுள்ளது. (71)

0 0 0 (பண்டத்தரிப்பு)

மரம் நாட்டும் கொடி வாரத்தை முன்னிட்டு வலிமேற்கு பிரதேச செயலர் பணியினையினால் சங்கானை அரசினர் வைத்தியசாலையில் மரம் நாட்டு வைபவம் இன்று 30-ம் திகதி ஞாயிற்றுக்கிழமை நடைபெறவுள்ளது. (72)

0 0 0 (பண்டத்தரிப்பு)

சித்தன்கேணியில் செயற்பட்டு வரும் பண்டத்தரிப்பு மகளிர் கல்லூரியின் வருடாந்த பரிசளிப்பு விழா இன்று 30-ம் தேதி ஞாயிற்றுக்கிழமை முற்பகல் நடைபெறவுள்ளது. (72)

0 0 0 (யாழ்ப்பாணம்)

வசாவிலாள் - குட்டியப் புலம் தமிழ்க்கலவன் பாடசாலையின் வருடாந்த பரிசளிப்பு விழா இன்று ஞாயிறு பி. பகல் 2-00 மணியளவில் கல்லூரி அதிபர் தலைமையில் இடம் பெறவுள்ளது.

பிரதம விருந்தினராக வலயக் கல்விப்பணிப்பாளர் சி. வேலாயுதமும், சிறப்பு விருந்தினராக வலிவடக்கு பிரதேச செயலர் வேதநாயகமும் கௌரவ விருந்தினராக யாழ். மாவட்ட அரசியல் பொறுப்பாளர் சி. இளம்பருதியும் கலந்து கொள்கின்றனர். (க)

0 0 0 (கொழும்புத்துறை)

யாழ் மிருசுவலி பொது நூலக மாதாந்த அறிவியல் அரங்கு இன்று 30 ஆம் திகதி ஞாயிற்றுக்கிழமை பிற்பகல் 3-00 மணிக்கு உசன் இராமநாதன் மகாவித்தியாலயத்தில் இடம் பெறும். (154)

0 0 0 (யாழ்ப்பாணம்)

'கைவல்ய நவநீதம்' பொருள் பற்றிய அத்தை வைதாந்த சொற்பொழிவுகளை இன்று ஞாயிறு காலை 9-00 மணியளவில் உறவில் கிழக்கு கடவுள் சுவாமிகளின் சந்நிதியில் வைத்திய கலாநிதி வ. சின்னப்பு நிகழ்த்துவார். 0 0 0

(யாழ்ப்பாணம்)

அகில இலங்கை சர்வமத யோகாசன ஸ்தாபனத்தாரால் மாதாமாதம் நடாத்தப்படும் யோகாசன கருத்தரங்கு நல்லூர் திவ்ய ஜீவன சங்க மண்டபத்தில் இன்று 30ம் திகதி ஞாயிற்றுக்கிழமை பி. ப. 3-30 மணிக்கு நடைபெறும் கே. ரவீந்திரன். யோகிராஜன் ஆகியோர் கருத்துரை வழங்குவார்கள்.

0 0 0 (யாழ்ப்பாணம்)

வட-கிழக்கில் ஆண்டின் பின்னர் ஆசிரியர் தொகை வீழ்ச்சியடைந்துள்ளதாகவும் தென்பகுதியில் ஆசிரியர் தொகை 30 ஆயிரத்தால் அதிகரித்திருப்பதாகவும் அமைச்சினர் கவனத்திற்குக் கொண்டுவரப்பட்டது. -இ

வதந்தி பரப்புவோரை உடன் கைது செய்யுமாறு உத்தரவு

காமினி கொலை:

படையினர் மீது மக்கள் சீற்றம்

- பாதுகாப்பு அமைச்சு விடுத்தது -

(கொழும்பு) வடல் வைக்கப்பட்ட மகா பாலத்துறை குண்டு வெடிப் பின் பின் விடுதலைப் புலிகள் எந்த ஒரு இடத்திலும் இராணுவத்தினர் மீது தாக்குதலை நடாத்தவில்லை. இவ்வாறான வதந்திகளை நம்பி மக்கள் ஆத் திரமடையவேண்டாம் என்றும் பாதுகாப்பு அமைச்சு மேலும் தெரிவித்துள்ளது. (வி-சி)

செய்துள்ளனர்.

பாலத்துறை குண்டு வெடிப் பின் பின் விடுதலைப் புலிகள் எந்த ஒரு இடத்திலும் இராணுவத்தினர் மீது தாக்குதலை நடாத்தவில்லை. இவ்வாறான வதந்திகளை நம்பி மக்கள் ஆத் திரமடையவேண்டாம் என்றும் பாதுகாப்பு அமைச்சு மேலும் தெரிவித்துள்ளது. (வி-சி)

(கொழும்பு)

கொழும்பில் கடந்த சில வருடங்களாக இடம்பெற்று வரும் அரசியல் படுகொலைகளைத் தடுக்கமுடியாத நிலை யிலிருக்கும் படையினர் மீது பொதுமக்கள் கடும் சினம் அடைந்திருப்பதாக ஏ. எப். பி. செய்தி தெரிவித்தது. கடந்த நான்கு வருடத்தில் கொழும்பு நகரிலுள்ளே மிக

வும் பாதுகாப்பான நடவடிக்கைகள் செய்யப்பட்டிருந்த பகுதிகளில் இந்தக் கொலைகள் நடந்துள்ளமையே மக்கள் மத்தியில் படையினருக்கு எதிரான உணர்வுக்குக் காரணமாம்.

இலங்கையில் முப்படையினரும் கையாலாகாதன மார்கவே செயற்பட்டு வருவதாகவும் மக்கள் விமர்சித்திருப்பதாகவும் ஏ. எப். பி. கூறியது. (சி)

நேரடி

ஒளிபரப்பில்லை

வடக்கு

கிழக்கில்

பாதிக்கப்பட்டோருக்கு இழப்பீடுவழங்க நடவடிக்கை

(கொழும்பு)

காமினி திசநாயக்காவின் மரணச்சடங்கின் இறுதிக் கிரியைகள் பூரண அரசு மரியாதையுடன் நேற்று நடைபெற்றபோதும் அவரது இறுதிச் சடங்கு நிகழ்வின் ரூபவாஹினியோ இலங்கை ஒளிபரப்புக் கூட்டுத் தாபனமோ நேரடி ஒளி, ஒலி பரப்புச் செய்யவில்லை.

தமக்குப் பாதுகாப்பு இல்லை எனக்கூறி இரு கூட்டுத்தாபன ஊழியர்களும் இந்த நிகழ்ச்சியை நேரடியாக ஒளி, ஒலி பரப்பு மறுத்துவிட்டார்கள்.

(கொழும்பு)

வடக்கு - கிழக்கு நெருக்கடி காரணமாகவும், வன் செயல் நடந்த காலத்தில் பாதிக்கப்பட்டவர்களுக்கு இழப்பீடு வழங்குவதற்கும் புனர்வாழ்வு அமைச்சு துரித நடவடிக்கை எடுத்துவருகிறது. இழப்பீட்டை கூடிய விரைவாக வழங்குவதற்கும் இத்திட்டத்தை வெற்றிகரமாக அமுல்செய்வதற்கும் சகராதம் ஒத்துழைப்பை புனர்

வாழ்வு, புனர்நிர்மாண பிரதி அமைச்சர் கோரியுள்ளார். பொலிஸ் அறிக்கைகளை பெற்றுக்கொள்வதற்கான விண்ணப்பப் படிவங்களும் ஏனைய கடிதங்களும் ஏற்கனவே விநியோகிக்கப்பட்டிருக்கின்றன பொலிஸ் அறிக்கையைப் பெற்றுக்கொள்வதற்கு அப்பிரதேச நாடாளுமன்ற அங்கத்தவர்களின் சிபார்சுக் கடிதம் ஒன்று பெற்றுக்கொள்ளப்பட வேண்டும்.

இதேவேளை 1987ம் ஆண்டு படுகொலைசெய்யப்பட்ட அல்லது காணாமற்போனவர்களுக்கும் நட்புடைய வழங்குவதற்கும் முடிவுசெய்யப்பட்டுள்ளது. இதன்படி விவாகம் ஆகியவர்களுக்கு 50,000 ரூபாவும் விவாகம் ஆகாதவர்களுக்கு 25,000 ரூபாவும் இளைஞர் ஒருவருக்கு 15,000 ரூபாவும் நட்புடைய வழங்கப்படவுள்ளது. ம-சி

பாடசாலை

[2ம் பக்கத் தொடர்ச்சி] சேவை போன்றவற்றுக்கான போட்டிப்பரீட்சையை யாழ்ப்பாணத்தில் நடத்தமுடியாது என்று திரு. வெதமுல்ல தெரிவித்துள்ளார். (இ)

படையினர்

(1-ம் பக்கத் தொடர்ச்சி) ஆயுதம் தரித்த படையினரே காணப்படுகின்றனர். காமினியின் கொலையினால் ஆத்திரமுற்றிருக்கும் அவரது ஆதரவாளர்கள் ஐனாதிபதி தேர்தலுக்கு முன் சில வேளைகளில் ஈடுபடலாம் என்ற அச்சமும் படையினரிடையே நிலவுவதாக தெரிவிக்கப்படுகிறது.

இதேவேளை வன்முறை மற்றும் அசம்பாவிதங்களில் ஈடுபடுவோருக்கு எதிராக கடும் நடவடிக்கை எடுக்குமாறு பாதுகாப்பு அமைச்சு உத்தரவிட்டுள்ளது. (சி)

திரைப்படப் பிரியர்களுக்கு மற்றுமொர் அரிய விருந்து

விடுதலைப்புலிகள் கலை, பண்பாட்டுக் கழகமும், நிதர்சனமும்
இணைந்து

திரைப்படப்பிரிவின் தயாரிப்பில் உருவாக்கிய

பிஞ்சு மனம்

[வண்ண முழுநீளப்படம்]

★ மரணம் வாழ்வின் முடிவல்ல ★ தாயகமே தாகம்
ஆகிய முழுநீளப்படங்களின் வரிசையில்

ந. கேசவராசனின்

கதை,
திரைக்கதை,
வசனம்,
இயக்குதலில் உருவான

எம் மண்ணின்
கதை

“பிஞ்சுமனம்”

நடிகர்கள்

சேரன் சிவராஜா
தனபாலன்
மதனசேகரன்
தேரீயநாதன்
அனந்தராசா

நடிகைகள்

திருமதி மங்கயற்கரசி
திருமதி தங்கேஸ்வரி
மழலைத் தாரகை கார்த்திகா

படப்பிடிப்பு: எழிலன்

படத்தொகுப்பு: சேகர்

பாடல் ஒலிப்பதிவு: கிருபா

பாடல்கள்: புதுவை இரத்தினதுரை இசை: ராஜன்ஸ் இசைக்குழு

பாடியவர்கள்

ஃ திரு. குமாரசாமி,

ஃ செல்வி விஜயலட்சுமி

வெகுவிசைவில் தமிழீழ திரைவானில் உலாவர இருக்கின்றது

பிஞ்சுமனம்

காணத்தவருதீர்கள்!

திரைப்படப் பிரிவு

விடுதலைப்புலிகள் கலை, பண்பாட்டுக் கழகம்.

நடுவப்பணியகம்,

தமிழீழம்.

விளம்பர அன்பளிப்பு:

யாழ். மாவட்ட வணிகர் கழகங்களின் இணையம் (எ4461)

கொலையாளியை

(1-ம் பக்கத்தொடர்ச்சி)

இப்படத்தில் உள்ளவர் பற்றிய சரியான தகவல்களை வழங்குவருக்கு ரூபா பத்து லட்சம் சன்மானம் வழங்கப்படும். இதேநேரம் இப்படுகொலைகளுக்கு பொறுப்பானவர்களை கைதுசெய்வதற்கான தகவல்களை தருபவர்களுக்கு ரூபா ஐந்து லட்சம் சன்மானம் வழங்கப்படுமென்றும் அறிவிக்கப்பட்டுள்ளது.

ரூபவாகினி

(1-ம் பக்கத்தொடர்ச்சி)

கடந்த செவ்வாய்க்கிழமை ஜ.தே. கட்சியின் தலைமைச் செயலகமான ஸ்ரீகோதாவில் நடைபெற்ற கூட்டத்துக்குச் செய்திசேகரிக்கச் சென்ற ரூபவாஹினி குழுவினரை தாக்கியும் பாலுக்கு பிரமதாா வின் மகனான சஜித்தே பின்னணியில் இருந்தது தற்போது பொலிசாருக்குத் தெரியவந்துள்ளது.

இரகசியப் பொலிஸார் தற்

போது இக்குண்டு வெடிப்புக்கு பொறுப்பானவர்களை கண்டுபிடிப்பதிலும் தடயங்களைப் பெற்றுக்கொள்வதிலும் தீவிரமாக ஈடுபட்டு வருவதாகவும், பொலிஸார் தெரிவித்தனர். வி.சி

ஐனாதிபதி

(1-ம் பக்கத்தொடர்ச்சி)

இதைப் பொதுமக்கள் ஒரு போதும் ஏற்றுக்கொள்ளப் போவதில்லையென்றும் ராவய ஆசிரியர் விசுடர் ஐவன் தெரிவித்துள்ளார்.

அவர் மேலும் தெரிவிக்கையில்: காமினி திசநாயக்காவின் கொலையைவைத்து ஐக்கிய தேசியக்கட்சி பிரசாரம் மேற்கொள்ள திட்டமிட்டிருக்கிறது அவர்கள் ஐனாதிபதி தேர்தலில் வெற்றியடைய குறுக்குவழிகளைக் கையாள இருக்கிறார்கள் என்றும் கூறினார். - ம.சி

மட்டக்களப்பில்

(1-ம் பக்கத்தொடர்ச்சி)

காமம் ஆகிய இடங்களில் இராணுவத்தினரும் பொலிஸ் அதிரடிப் படையினரும் தனித்தனியாக இராணுவ நடவடிக்கைகளை மேற்கொண்டு வருகின்றனர்.

மேற்படி இராணுவ நடவடிக்கைகளினால் தமிழர் பலர் கைதுசெய்யப்பட்டதுடன் பெருமளவு சொத்துக்களும் சேதமடைந்துள்ளன.

கடந்த மூன்று நாட்களாக நடைபெற்று வரும் இந்த இராணுவ நடவடிக்கைபற்றி பாதுகாப்பு அமைச்சு, அரசும் எதுவித செய்திகளையும் வெளியிடாது மௌனம் சாதித்து வருவது குறிப்பிடத்தக்கது.

இந்த இராணுவ நடவடிக்கையில் ஆயிரக்கணக்கான இராணுவத்தினரும் பொலிஸாரும் பாரிய இராணுவ சாதனங்களுடனும், விமானப்படையினரின் உதவியுடன் ஈடுபடுத்தப்பட்டுள்ளதாகவும் கூறப்படுகின்றது. வி-சி

சிதைக்கு

(1-ம் பக்கத்தொடர்ச்சி)

இறுதி மரியாதையாக நடாத்தப்படாமலுக்கு திரு. அனுரா பண்டாரநாயக்கா வன்மையாக கண்டித்துப் பேசினார். அரசு, பொதுமக்கள் மரணச் சடங்கில் கலந்து கொள்ள பஸ், ரயில் போக்குவரத்துச்சேவைகளை ஒழுங்கு செய்யவில்லை என்றும் கடுமையாகச் சாடினார்.

ரூபவாஹினி இந்நிகழ்வை ஒளி பரப்பாமலுக்கு பலரும் இந்நிகழ்வில் கண்டனம் தெரிவித்தனர். ரூபவாஹினி ஊழியர்க்கே பாதுகாப்பு வழங்க முடியாத அரசு முக்கிய தலைவர்களுக்கு எப்படி பாதுகாப்பு வழங்கப்போகிறது எனவும் இரங்கலுரையின் போது பலர் கேள்வி எழுப்பினர். (சி)

இப்பத்திரிகை “ஈழநாடு” லிமிட்டெட் ஸ்தாபனத்தாரால் யாழ்ப்பாணம், சிவன்கோவில் மேற்கு வீதி, 63-ம் இலக்கத்திலுள்ள அவர்களது அச்சகத்தில் 1994-ம் ஆண்டு அக்டோபர் மாதம் 30-ம் திகதி அச்சிட்டுவெளியிடப்பட்டது.

Registered as a News Paper at the General Post Office Sri Lanka under Licence Number B/16336/8.